

14 ta' Diċembru, 1959

Imhalled:—

Onor. Dr. A. Magri, B.Litt., LL.D.

Michael Attard

versus

Grazia Mellak et.

**Pagament — Cheque — Azzjoni Kambjarja — Prova —
Legittima — Spejjeż Ġudizzjarji.**

Il-prova tal-pagament tinkomdi li min jallegah; u mhix prova l-fatt li jkun inghata cheque bi nlas tal-kreditu dovut. Jekk jirrizulta li dak ic-cheque ma g'ez imhallas mill-Bank ghax l-emittent tac-cheque lahaq miet qabel ma dak li rcevieh mar il-Bank b'ix tsarrfu.

Xejn ma jiswa li l-kreditur ikun mar isarraġ ic-cheque xi granet wara li hu rcevieh, u li fl-intervall it-traent lahaq miet; ghax hu, meta jtllob il-nlas tal-kreditu tiegħu billi ma lahaqz sarrax ic-cheque, ma jkunz qed jagħtzi bl-azzjoni kambjarja, imma jkun qed jagħtzi bl-azzjoni ordinarja derivanti mir-rapport ġuridiku li nholoq bejn il-kreditur u d-debitur.

U billi l-legittimarji ma humiez eredi, u kwindi huma ma humiez kontinwaturi tal-persuna tal-mejjet, l-azzjoni għall-pagament għandha tiġi diretta biss kontra l-eredi, mingħajr in-neċessità li jkunu preżenti jil-kawża l-legittimarji; b'mod li, jekk il-kreditur iharrek anki lil-legittimarji, dawn għandhom jiġu liberati mill-osservanza tal-ġudizzju, bl-ispejjeż kontra l-attur kreditur; u dan avvolja huwa jkun harrikhom għall-interess li jista' jkollhom.

Il-Qorti:— Rat ic-ċitazzjoni li biha l-attur, wara li ppremetta illi kellu jiehu minn għand it-Tabib Dottor Angelo Attard Montalto s-somma ta' £27. 15. 0 għal xogħol li huwa hadimlu, u li għaliha l-istess Tabib Attard Montalto kien irrilaxxa cheque (dok. A), u giet lilu mogħtija l-analoga riċevuta minn għand l-attur; illi mħabba l-mewt tal-istess Tabib Attard Montalto dan ic-cheque ma setgħax jiġi msarraġ, kif jiġi pruvat waqt it-trattazzjoni tal-

kawża; wara li qabel xejn tigi premissa kwalunkwe dik-jarazzjoni meħtieġa, u b'mod speċjali, okkorrendo, id-dik-jarazzjoni ċirka l-invalidità tal-imsemmija riċevuta għall-kawża fuq indikati, u mogħti kull provvediment opportun, talab li l-konvenuti, fil-kwalità tagħhom premissa, inat-teso r-rilaxx taċ-cheque u l-ġhoti tar-riċevuta fuq im-semmijin, jigu kundannati jhallsu s-somma ta' £27.15.0. Bl-ispejjeż u bl-imghax legali mid-data tan-notifika ta' dan l-att kontra l-konvenuti;

Omissis;

Ikkunsidrat;

Illi l-konvenuti Meilak u Buttigieg, bħala eredi tat-Tabib Dr. Angelo Attard Montalto, eċċepew fl-ewwel lok li mhumiex debituri tal-attur, għaliex dan ġie mħallas mill-awtur tagħhom; il-prova tal-hlas tinkombi lilhom, u huma jippretendu li din saret tant bl-irċevuta a fol. 11 kemm biċ-cheque a fol. 6;

Illi ma jidherx kontestat illi dan iċ-cheque, minhabba l-mewt tat-traent, ma thallasx mill-Bank, u għalhekk l-import relattiv qatt ma għadda fil-poter tal-attur in soddisfazzjon ta' kemm kellu jiehu. Xejn ma jiswa illi l-attur ipprezenta iċ-cheque lill-Bank xi sitta jew sebgħat ijjiem wara l-emissjoni tiegħu; għaliex, apparti jekk l-eċċipjenti jistgħux taht iċ-ċirkustanzi jinwokaw favur tagħhom il-benefiċċju tal-art. 319 tal-Kodiċi tal-Kummerċ, l-attur kif jidher, mhux jeżerċita ebda azzjoni naxxenti miċ-cheque, iżda dik naxxenti mill-kuntratt li kien sar bejnu u t-Tabib Attard Montalto. U l-Pipia, fil-komment tiegħu għall-art. 434 tal-Kodiċi tal-Kummerċ Taljan (analogu għall-art. 319 tagħna) imur josserva illi "oltre quest'azione cambiarìa (i.e. proprja taċ-cheque) può competere al possessore la normale azione derivante dal substrato causale nei confronti di chi gli trasmise il titolo come mezzo d'estinzione di una precedente obbligazione rimasta per contro insoddisfatta; basterà a lui provare coi normali mezzi probatori la mancata promessa del traente di fargli pagare una somma dal trattario, perchè al traente incombe l'onere

di distruggere la presunzione che sta contro di lui. Questa azione 'ex causa' sopravvive alla prescrizione cambiaria, perchè la perdita dell'azione cambiaria non può far venir meno gli effetti di un rapporto di ordine normale, nè eliminare il substrato causale che determinò il traente a riconoscersi debitore emettendo il relativo assegno bancario" (Trattato di Diritto Commerciale, Vol. III, §1073). F'dan is-sens hija wkoll il-gurisprudenza taljana (v. sentenzi riportati mill-istess awtur fin-nota (1) in calce għall-paragrafu citat);

Illi, kwantu għar-riċevuta a fol. 11, ladarba ma giex pruvat li l-hlas effettivament sar, ma jistax ikollha l-forza li testingwi l-obbligazzjoni relattiva; difatti hija giet rilaxxjata fl-istess gurnata tal-emissjoni ta' cheque, u kwindi qabel ma dan gie prezentat u rifjutat mill-Bank. Konsewwentement l-attur baqgħalu dejjem id-dritt li jinvoka favur tiegħu l-eċċezzjoni "non numeratae pecuniae" (Digesto Italiano, Quittanza, §16);

Illi għaldaqstant il-kreditu tal-attur għadu ma thallasx, u t-talba għall-hlas tiegħu tinsab gustifikata;

Illi l-konvenuti l-oħra ma kkontestawx il-kreditu tal-attur, iżda pprotestaw ruħhom mill-ispejjeż; mhux biss għaliex il-kawża giet provokata mill-konvenuti Meilak u Buttigieg, kif ingħad fin-nota tal-eċċezzjonijiet, iżda wkoll għaliex, kif gie minnhom sottomess fid-dibattitu orali, huma sempliċi legittimarji, u l-preżenza tagħhom fil-kawża ma kienetx meħtieġa;

Illi, f'dan ir-rigward, l-attur ippropona il-kawża kontra l-imsemmijin eċċipjenti bhala wlied u legittimarji tat-Tabib Angelo Attard Montalto għall-interess li jista' jkollhom. Issa, hu magħruf li l-legittimarji għandhom biss dritt għal kwota mill-beni tal-wirt, iżda ma humiex eredi (Kollez. XXX-I-363; XXXIII-I-472); u għalhekk huma ma jkomplux il-personalità guridika tad-decujus; b'mod li l-preżenza u l-kontestazzjoni tagħhom mhix neċessarja fil-kawża rigwardanti d-decujus u l-patrimonju tiegħu; sa-hansitra, kif gie ritenut, lanqas f'kawża ta' liċitazzjoni, li

hija "modus divisionis" (Kollez. XXIX-II-913). Del resto, il-ligi rriversat l-obligu tal-hlas tad-dejn tad-decujus fuq l-eredi tiegħu (art. 980 tal-Kodiċi Civili). Dan ifisser li l-attur ma kell'ux b'zonn iħarrek anki lil-legittimarji, għaliex il-preżenza tal-eredi fil-kawża kienet biżżejjed. Veru li huwa ħarrikkom għall-interess li jista' jkollhom; iżda b'dan huwa ma rrimettix ruħu għall-ġudizzju tagħhom dwar dak l-interess, b'mod li huma kienu obligati jibqgħu, kif baqgħu, fil-kawża sal-aħħar (Kollez. XV, 547; XXV-I-303; u App. Civ. 16. 3. 56 in re "Spiteri vs. Spiteri"); u għalhekk hu biss għandu jbati l-ispejjeż tagħhom;

Omissis;

Għal dawn il-motivi, tilqa' t-talba tal-attur, u tikkundanna lill-konvenuti Meilak u Buttigieg iħallsulu s-somma ta' £27. 15. 0, bl-imghax kif mitluba, u tillibera lill-konvenuti l-oħra. L-ispejjeż jithallsu mill-konvenuti Meilak u Buttigieg, barra dawk relattivi għall-konvenuti l-oħra, li għandhom jithallsu mill-attur.
